


- Газета выходзіць з сакавіка 1990 год: 


Рэспубліканская рада ТБМ 


3-га лютага 2001-га года ў тэатральнай зале 
Чырвонага касцёла адбылося чарговае паседжанне 
Рэспубліканскай Рады ТБМ. 

На парадак дня былі вынесены пытанні: 

І. Аб падрыхтоўцы і правядзенні чарговага УІІ 
з'езду ГА ТБМ імя Францішка Скарыны. 

2. Дзейнасць Таварыства па выпрацоўцы Стратэгіі 
абароны і развіцця беларускай мовы ў ХХІ стагоддзі. 

3. Зварот да кандыдатаў у прэзідэнты Беларусі. 

4. Святкаванне выхаду ў свет 500-га нумара 
“Нашага слова”. 

5. Аб зменах у структуры Сакратарыяту ТБМ. 

Па ўсіх пытаннях прыняты адпаведныя пастановы, 
якія цалкам будуць надрукаваны ў наступным нумары. 

У прыватнасці, Рада вырашыла склікаць чарговы 
УП з'езд ТБМ у Менску 20 траўня 2001 года. 

Рада вырашыла імпрэзу з нагоды выхаду 500-га 
нумара газеты “Наша слова” правесці ў Менску 24 
сакавіка 2001-га года. 

Рада вывела Алеся Гурыновіча са складу Сакрата- 
рыяту паводле яго просьбы. 


Гістарычныя семінары ТБМ 


Таварыства беларускай мовы пачынае серыю 
гістарычных семінараў. Кіраўнікі: прафесар Анатоль 
Грыцкевіч, кандыдат гістарычных навук Алег Трусаў, з 
удзелам пісьменніка Уладзіміра Арлова і барда Зміцера 
Бартосіка. 

16 лютага ў 18.30 у пятніцу -- семінар прысвечаны 
Рагнедзе і Ізяславу. 

Запрашэнне на семінар можна атрымаць у Сержука 
Кручкова ў сядзібе ТБМ на Румянцава, 13. 













Падпіска на “Наша слова” 


працягваецца 


Сакратарыят ТБМ здолеў знайсці грошы і падпісаць 
на тры месяцы (пачынаючы з лютага) наступныя раённыя 
бібліятэкі Беларусі: 

Гродзенская вобл. Іўеўская раённая бібліятэка. 

Берасцейская вобл. Івацэвічская і Жабінскаўская 
бібліятэкі 

Віцебская вобл. Лепельская і Расонская бібліятэкі. 

Мінская вобл. Крупкаўская раённая бібліятэка. 

Магілёўская вобл. Магілёўская і Бабруйская раённыя 
бібліятэкі, Глуская, Хоцімская, Крычаўская, Кіраўская, 
Краснапольская, Чавусская і Клічаўская бібліятэкі. 

Сакратарыят ТБМ звяртаецца да сяброў і пры- 
хільнікаў ТБМ з Віцебска, Магілёва, Баранавіч і Ліды 
актывізаваць падпіску на “Наша слова“. 

Сакратарыят. 


Прывітанне, “Наша слова” 


Ад усяго сэрца хачу выказаць шчырую падзяку, што 
ты ёсць, што ёсць такая адраджэнская арганізацыя ТБМ 
імя Ф. Скарыны. Жудасна назіраць і слухаць, як у 
сучасным свеце беларус адносіцца да свайго роднага 
слова. Вымаўляючы рускія словы па-беларуску, ён рэжа, 
як кінжалам, слых кожнага чуйнага чалавека. Слухаць так 
званую “трасянку”, згадзіцеся, вельмі непрыемна. 

Высылаю вам, паважаныя сябры ТБМ, на наш час 
вельмі невялікую суму, але зразумейце, я яшчэ вучуся, таму 
грошы не зарабляю. 

Жадаю вам працвітання і вялікіх поспехаў на ніве 
адраджэння забытых шматлікімі людзьмі здабыткаў 
беларускай мовы і культуры. 

Станішэўскі Сяргей, вучань 10 класа ліцэя Ме 1 
г.Баранавічы, пераможца абласной (Берасцейкай) алімпі- 
яды па беларускай мове, патрыёт сваёй Радзімы, з вялікай 
радасцю падтрымліваю ідэю адраджэння беларускай мовы, 
беларускай культуры. 


Р.5. Калі ласка, надрукуйце ў “НС” вынікі Берасцей- 
скай абласной алімпіяды па беларускай мове. Буду вельмі 
ўдзячны. 


аш 











Лідская 
краязнаўчая 
канферэнцыя 


4-га лютага ў Лідзе 
прайшла краязнаўчая кан- 
ферэнцыя, арганізаваная 
Беларускім краязнаўчым 
таварыствам імя Тодара 
Нарбута. У канферэнцыі 
ўзялі ўдзел член-карэспан- 
дэнт Нацыянальнай Акадэ- 
міі Навук Андрэй Майсе- 
ёнак, прафесары Сяргей 
Габрусевіч і Аляксей Пят- 
кевіч, Алесь Госцеў і Віталь 
Скалабан, таксама края- 
знаўцы з Іўя, Наваградка, 
Радуні, Смаргоні, Бярозаў- 
кі, Ліды і вёсак Лідскага 
раёна. 

На канферэнцыі пра- 
гучалі даклады гасцей з 
Горадні і Менска, выступілі 
лідскія краязнаўцы з да- 
кладамі аб выніках дзей- 
насці лідскіх краязнаўчых 
арганізацый. У прыватнасці 
Станіслаў Суднік агучыў 
стратэгічную мэту лідскіх 
краязнаўцаў: выданне “Эн- 
цыклапедыі Лідчыны”. 

На канферэнцыі 
ўтворана Лідскае краязнаў- 
чае Таварыства, як перша- 
сная арганізацыя БКТ імя 
Тодара Нарбута. Старшы- 
нём абраны Валеры Сліўкін. 

На канферэнцыі пра- 
йшла прэзентацыя кнігі 
Аляксея Пяткевіча “Людзі 
культуры з Гродзеншчыны”. 





Знакавыя даты 


беларускай гісторыі 
У Магілёве пры ўдзе- 
ле Магілёўскай абласной 
рады ТБМ выдадзены калян- 
дарык на 2001- 2002 годы. 
Каляндарык уключае інфар- 
мацыйныя раздзелы: “Гонар 
беларускай гісторыі” і “Зна- 
кавыя даты беларускай гіс- 
торыі”. Каляндарык аздоб- 
лены вершамі Ларысы Ге- 
ніюш. 






а” 


Не пакідайце ж мовы нашай беларускай, каб не ўмёрлі! 
ФРАНЦІШАК БАГУШЭВІЧ 












НАЦЫЯНАЛЬНЫ СХОЯ 
РОСПУБЛЯІКІ БЕЛАРУСЬ 


ПАЛАТА НРАДСТАЎНІКОЎ 


камісія па адукацыі культуры, навуць: 
, навукова тэхнічнаму прагрэс 


НАННОНАЛЬНОЕ СОбПРАННЕ 
ВРЕСПУБЯНЬН БЕЛАРУСЬ 
ЦАЛАТА ПРЕДСТАВИТЕЛЕЙ 
(омиссия по эбразаванию, культуре, науке 
и научно-техничэскому прогрессу 

“30” января 2001 г. Ме 20-3/07 








“Таварыства беларускай мовы імя Ф. Скарыны” 
Трусаву А. А. 

Паважаны Алег Анатольевіч! 

У Пастаяннай камісіі Палаты прадстаўнікоў Нацыянальнага сходу Рэспублікі 
Беларусь па адукацыі, культуры, навуцы і навукова-тэхнічнаму прагрэсу ўважліва 
пазнаёміліся з дасланымі на наш адрас заўвагамі і прапановамі Е. Андрэевай і Л. Лыча на 
“Проект Закона Республики Беларусь “Об образовании в Республике Беларусь”. На жаль, 
мы не ведаем, аб якім “Проекте Закона” ідзе гаворка ў лісце, паколькі ў Камісію дакумент 
з такой назвай не паступаў. 

У той жа час паведамляем Вам, што зараз на разглядзе ў нас знаходзіцца ўнесены 
Прэзідэнтам Рэспублікі Беларусь праект Закона Рэспублікі Беларусь “Аб унясенні 
змяненняў і дапаўненняў у Закон Рэспублікі Беларусь “Аб адукацыі ў Рэспубліцы 
Беларусь”. Разгляд гэтага законапраекта ў першым чытанні плануецца на вясенняй сесіі 


Палаты прадстаўнікоў, аднак ужо зараз намі вядзецца работа па падрыхтоўцы я:о да 
разгляду ў другім чытанні, у ходзе якой будуць уносіцца змяненні ў шэраг артыкулаў, у 
тым ліку і ў артыкул 5 “Мовы навучання і выхавання”. 

З павагай, 

Старшыня Камісіі І. В. Катляроў. 














19. Чыгрына Ірына 50 
20. Гародка Вольга 50 
21. Салавей Алена 50 
бда,. 22. Барысевіч Алена 50 
23. Аніскоў Сяргей 50 
наша будучыня 24. Мароз Таццяна 50 
е 25. Шундрык Людміла 50 
Ахвяраванні на ТЬМ 26. Макарава Алена 50 
27. Святлова Святлана 50 
І. Трафімчык Тац. 500 28. Багдановіч Марыя 50 
2. ЦарукСвятлана 500 29. Ціхоміна Ірына 50 
3. Барысевіч Вера І. 50 30. Манько Святлана 50 
4. Пыркова А. М. 500 Усе: г. Слонім. 
5. Мазур Т. М. 200 31. Лябік Наталля 2 000 
6. Супрун В.Р. 100 32. Рабцэвіч Іна 2 000 
7. Карповіч І. І. 120» 33. Багданкевіч Святлана 1000 
8. Фядута Вера Уладз. 500 Усе: г. Менск. 
9. Жыліч Ала Уладз. 500 
10. Белая Алена 500 Просім Вашыя ахвяраванні дасылаць 
[І]. Якімовіч Алесь 500 на адрас: вул. Румянцава І3, г.Менск, 
[2. Войтка Ірына Ан. 500 220005, альбо пералічыць на разліковы 
І3. Кавальчук Зоя 50 рахунак ТБМ Ле 3015212330014 у Менскай 
ы Барысевіч Іна 50 гардырэкцыі ААТ Белбізнесбанка код 764 
ы (ікяпевіч Эдуард А праз любое аддзяленне ашчадбанка Бела- 
17. Пясецкая Таццяна 50 русбанк (камісійны збор пры гэтым не 
18. Хілько Людміла 50 бярэцца). 








Гонар беларускай гісторыі 

2 Цаголя ра паба 


Семінар “Я магу жыць лепей” 


Яшчэ ў Магілёве, пад- 
час правядзення семінару, я 
дамовілася з спн. Таццянай 
Барэль, старшынёй Асіпо- 
віцкай Рады ТБМ, пра се- 
мінар у іх горадзе. І вось 
атрымала запрашэнне ў 
Асіповічы, куды накіра- 
валася разам са старшынём 
ТБМ Алегам Трусавым. 

У дарозе, у электрыч- 
цы, нас прыемна суправа- 
джала родная мова - усе 
назвы станцый машыніст 
прамаўляў па-беларуску. 
Мы зацікавіліся гэтай ака- 
лічнасцю і пазнаёміліся з 
брыгадай вядоўцаў цягніка. 
Гэта былі двое маладых 
хлопцаў - Дзмітры Хаменка 
і Міхась Шкут. Яны па 
ўласным пачыне карыста- 
ліся роднай мовай на працы. 
Маладым людзям прыемна 
было атрымаць ад нас апо- 
шнія нумары газеты “Наша 
слова”, каляндарыкі. А нам 


Мы ёсць, 


28 студзеня сядзіба 
ТБМ прымала гасцей - удзе- 
льнікаў семінару “Я магу 
жыць лепей”, якія цягам 
трох апошніх месяцаў па 
суботах навучаліся змяняць 
сябе і сваё жыццё, зыходзя- 
чы з патэнцыйных мажлі- 
васцяў кожнага, схаваных у 
глыбінях нашае памяці і 
свядомасці, сабраліся ўсе 


разам падвесці некаторыя 
вынікі працы. Тое не была 
справаздача перад кімсьці, 





у Асіповічах 


ва 


Я . чэ . Маі 
альбо нават перад самімі 


сабою, памкнёнымі да па- 
ляпшэння і дасканалення. 
Тое сталася добрай, цёплай, 
шчырай бяседай пра нас, бе- 
ларусаў, якія кожны паасоб- 
ку і ўсе грамадою на сваёй 
зямлі аніяк не адолеюць 
збудаваць сабе жытку лад- 
ную ды складную. 

І звыкла вінавацяць 
найчасцей кагосьці збоку, 
хто замінае здабываць і 
шчаслівець, хто ўладарыць 
нашымі лёсамі і не пускае 
хаця б на крок пасунуцца з 
мёртвае кропкі чакання ды 
жальбавання. 

Гэтым разам усё адбы- 
валася трошкі інакш, чым 
прынята ў прыватных гурт- 
ках альбо мітынгах. Бо на 
семінарах “Я магу жыць 
лепей” суполкі здолелі зазір- 
нуць у глыбіню тае пра- 
блемы, якая баліць усяму 
грамадству, нязважна на 
прыналежнасць асобаў - да 
храма, да мовы, да партыіі 
да нацыянальнасці. І што 
раз на сустрэчах у ТБМ, якія 
ладзяцца дзеля самапазна- 
вання і самасцверджання 
робяцца адкрыцці, надзвы- 
чай нечаканыя для пераваж- 


усцешліва было ад вернасці 
хлопцаў дзедаўскай мове, 
ад іх настойлівасці і неабыя- 
кавасці. 

Гэты светлы настрой 
узмацніўся, калі трапілі ў 
асіповіцкую сядзібу. Нас 
чакалі інжынеры, журна- 
лісты, настаўнікі, бізнесоў- 
цы, студэнты, старшаклас- 
нікі - тыя, хто хацеў наву- 
чыцца жыць лепей. 

Іх актыўную пазіцыю 
засведчыла праца ў раз- 
настайных грамадскіх арга- 
нізацыях, а цяпер іх пацяг- 
нула жаданне больш уве- 
даць пра свет, стасункі лю- 
дзей, пазнаць самога сябе. 

Хутка ляцелі гадзіны 
семінару. Люлзей цікавілі 
асабліва варункі адносінаў, 
тэхналогіі разумення тых, 
хто цябе акаляе, механізмы 
ўплыву на родных і знаё- 
мых. З вопыту правядзення 
семінару хачу засведчыць, 


што сацыяльная сфера сёння 
найбольш цікавая і прыця- 
гальная для людзей. Нават 
фінансавыя справы не так 
турбуюць, як кантакты. 

Асіповіцкія слухачы 
вызначаліся разважлівасцю 
і гнуткасцю поглядаў, былі 
актыўнымі, няўрымслівымі 
і дасціпнымі. Заўсёды пры- 
емна мець стасункі з такімі 
шчырымі і гарачымі пры- 
хільнікамі жыцця ва ўсіх яго 
праявах, ва ўсёй яго скла- 
данасці. 

Я ўпэўнена, што по- 
шук асіпоўцамі шляхоў 
жыццёвых знітаванняў за- 
вершыцца перамогай над 
будзённай шэрасцю і не- 
шчаслівай беларускай рэча- 
існасцю. Семінар “Я магу 
жыць лепей“ выводзіць слу- 
хачоў на гэтую сцяжынку 
перамогі. 


Людміла Дзіцэвіч. 


мы былі, мы будзем 


нае большасці постсавецкіх 
людзей, звучаных узваль- 
ваць адказнасць за свае 
паразы і няўдачы на некага 
ўладарнага і распараднага 
ды змірана чакаць паляп- 
шэння ло Іі, калі памяняецца 
ўрад. 

Аказваецца, ад пачат- 
ку Ўсявышнім спраграма- 
вана гэтак, шо мы ўсё 


жаданне, чроенае маем У 
сабе Алеяшчэ не змаіэрыя- 
лізаванае, яшчэ няздзейсне- 
нае. Адшукаўшы ў сабе 
змоўклую волю ВЫБІ- 
РАЦЬ шлях, АДКАЗВАЦЬ 
за сябе і сваю сям'ю, свой 
дом, ты ператвараешся з 
халопа ў ГАСПАДАРА. І 
гэта выклікае ў тваім жыцці 
змены, што падаюцца не- 
звычайнымі. Калі кожны 
адважыцца Сам будаваць 
сабе дарогу, дык і знікне 
патрэба варагававць і пры- 
ніжацца, альбо паўставаць 
супраць прыгнёту... 

Але да гэтага часу нам 
яшчэ далёка. Як, зрэшты, і 
ўсяму чалавецтву: усялякі 
Ж народ, як і ўсялякі чалавек 
знаходзіцца Тут і Зараз на 
пэўным этапе свайго развіц- 
ця, няспыннага і нястомнага. 
Найважней - не змыліцца ў 
выбары шляху. Якраз гэта і 
падказваюць, дараджваюць 
семінары, ладаваныя з пра- 
пановы вядомага беларус- 
кага дзеяча эміграцыі Вячкі 
Станкевіча - аўтара-ўкла- 
дальніка падручніка “Я ма- 
гу жыць лепей”. Якраз гэты 
распачын прыйшоў у па- 
трэбны час і духоўнае за- 
патрабаванне людзей, якія 
ўжо не вераць у голас зма- 
ганне з супраціўнікам, але 


робяць спробы перамяніць 
нешта самі - найперш дзеля 
сябе. Але ж, вядома, вакол 
цябе светлага і ўсмешлівага 
будзе большаць радасці, а 
маркота прывабіць гэткую 
ж маркоту. 

Гэткім чынам, - цвер- 
дзяць навучэнцы ды ін- 
структары семінару - свет 
можна змяніць да лепшага, 


толькі змяніўшы самога 
сябе, бо і ў заможжы ды 
любові чалавеку прыгнёна- 
му, няўпэўненаму ў сваіх 
здольнасцях і мажлівасцях, 
чалавеку - нявольніку бла- 
га, некамфортна. Свабода ж 
ёсць катэгорыяй духоўнай, 
глыбока-ўнутранай, і яна 
ўзрастае з сэрцаў, каб зася- 
ліцца ў прасгоры бытаван- 
ня народу... 

У нядзельнай прасторы 
беларускае сталіцы волі, 
дальбог, было трошкі болей, 
чым звычайна. І пачыналь- 
нік семінару “Я магу жыць 
лепей” Вячка Станкевіч, 
што наўмысна наведаў ра- 
дзіму дзеля спаткання з чын- 
нікамі семінару - інструк- 
тарамі, здабывальнікамі 
ведаў, арганізатарамі з ТБМ 
--тое прыкмеціў: болей было 
святла, усмешак, даверу, 
раскутасці ва ўсіх, хто скі- 
раваўся да сябе сапраўд- 
нага. Гэтак жа і трымайцеся. 
Бо якія нашыя думкі, - Гэ- 
такія мы, і гэтакім выглядае 
нашае жыццё. Паверыўшы, 
што мы ёсць вольнымі, шча- 
слівымі, гарманічнымі ў 
багатай, годнай краіне, мы 
ўжо яе ствараем. Мы ёсць, 
мы былі, мы будзем. 


Янтаніна Хатэнка. 





Ад Каляд да Пакроваў 


Праз выдавецтва ТАА “Красіка-прынт” (серыя “Беларусь святочная”) у 2000 годзе 
пабачыла свет кніга “Ад Каляд да Пакроваў”, у якой чытачы знойдуць шэраг творчых 
распрацовак гульнёвых праграм да святаў усіх каляндарных цыклаў. 

Як азначае ў сваёй прадмове аўтар кнігі, загадчык кафедры рэжысуры святаў 
Беларускага універсітэта культуры Пятро Гуд, гульнёвыя праграмы, надрукаваныя ў 
ёй, пабудаваны пераважна на падставе фальклорна-этнаграфічнай спадчыны Меншчыны, 
але ўтрымліваюць і матэрыялы з іншых рэгіёнаў нашай краіны. Ёсць сярод іх і аўтэнтычныя 
распрацоўкі, і творча пераасэнсаваныя ды прыстасаваныя да сучаснага свята. Дарэчы, у 
кнігу ўвайшлі і кірмашовыя забавы беларусаў, аналагі якім у іншых народаў свету пакуль 


не знойдзены. 


Кніга будзе цікавай ды карыснай для супрацоўнікаў культуры пазашкольных ды 
школьных устаноў, а таксама дапаможа нядрэнна бавіць вольны час усім, хто захапляецца 


беларускім фальклорам. 

Старшыні Палаты прадстаўнікоў Нацыянальнага Сходу Рэспублікі Беларусь 


сп. В. Папову 


ЗАЯВА 


Віцебскай гарадской рады Таварыства беларускай мовы імя Ф. Скарыны 


Шаноўны Вадзім Аляксандравіч! 

З перыядычнага друку нам стала 
вядома, што падрыхтаваны і пададзены 
Нацыянальнаму Сходу праект “Закону аб 
адукацыі” са змяненнямі і дапаўненнямі. 
Словы змяненняў і дапаўненняў: “Граждане 
имеют право на выбор языка обучения и 
воспитания в пределах возможностей, 
предоставленных системой образования” 
яскрава дэманструюць імкненне тых сілаў 
у нашай дзяржаве, якія насуперак свайму 
абавязку грамадзян Беларусі “... шанаваць 
родную мову, садзейнічаць яе развіццю і 
росквіту...” (з прадмовы да “Закону аб 
мовах”) імкнуліся і імкнуцца, аасбліва на 
працягу апошніх гадоў, вынішчыць яе 
канчаткова. 

Артыкул 50 Канстытуцыі РБ сцвяр- 
джае, што: “Дзяржава гарантуе ў адпа- 
веднасці з законам свабоду выбару мовы 
выхавання і навучэння" кожнаму грама- 
дзяніну краіны. Не цяжка зразумець, што 
робіцца чарговы крок, каб “адкусіць” яшчэ 
адзін кавалак ў беларусаў беларушчыны. 
Наступным, верагодна, будзе прыпыненне 
вывучэння беларускай мовы. 

Нагадаем-колькасць беларусаў, якія 
лічылі роднай мовай беларускаю, заўсёды 
заставалася высокай (93, Ус; 90,296; 83,576; 
80,2 Усе па перапісах 1959-1989 г.г.), нягле- 
дзячы на палітыку русіфікацыі, якая пры- 
вяла да таго, што колькасць вучняў, што 
вучыліся па-беларуску ў 1988-89 н.г., была 
толькі на ўзроўні 20,670 (у 1931 г. іх было 
8879). Таму прыняцце “Закону аб мовах” у 
1990 г. і наданне беларускай мове статуса 
дзяржаўнай было лагічным і неабходным. 

Рэферэндум па мове 1995 г., які быў 
праведзены насуперак існаваўшаму зака- 
надаўству, без шырокага і ўсебаковага 
абмеркавання грамадскасцю, без уліку таго 


гаротнага стану мовы ў грамадскім ужыт- 
ку, да якога прывяла папярэдняя палітыка 
русіфікацыі - быў ганебнай антынацыя- 
нальнай справай. Вынікі яго вядомыя - 
замест сапраўднага адраджэння і развіцця 
беларускай мовы, галоўнай якасці ў сама- 
вызначэнні нашага народа і яго культуры, 
ідзе мэтанакіраванае вынішчэнне мовы па 
ўсіх кірунках грамадскага жыцця. 

Пад час рэферэндуму па мове, як было 
афіцыйна паведамлена, за наданне роўнага 
статусу рускай і беларускай мовам прага- 
ласавала 83,3 е жыхароў, якія прынялі ўдзел 
у рэферэндуме, але гэта толькі 5479 ад усіх 
выбаршчыкаў, якія мелі права голасу. Лёс 
беларускай мовы вырашыла і тая значная 
частка ад 2076 небеларусаў, што жыла на 
той час у Беларусі, якія ў сваёй большасці 
рускамоўныя і, як правіла, выступалі 
супраць беларускай мовы. 

Не абышлося без фальшы і ў фарму- 
лёўцы аб роўным статусе, які людзьмі 
разумеўся як роўнасць у грамадскім ужы- 
ванні рускай і беларускай моваў. У новай 
Канстытуцыі 1996 г. зрабілі проста запіс аб 


дзяржаўнасці беларускай і рускай моваў, 


што прынцыпова супярэчыць рэферэндуму, 
павялічвае небяспеку для функцыявання 
беларускай мовы ў грамадскім жыцці. 
Артыкул 4 “Закону аб мовах" патра- 
буе ад кіраўнікоў і ўсіх іншых работнікаў 
сферы грамадскага жыцця валодання 
беларускай і рускай мовамі ў аб'ёме, 
неабходным для выканання імі сваіх служ- 
бовых абавязкаў. Гэта магчыма толькі пры 
ўмове сапраўднай роўнасці выхавання, 
навучання і карыстання абедзвюмі мовамі, 
што дэманстратыўна ігнаруецца ўладамі ў 
нашай дзяржаве да апошняга часу. 
Перапіс насельніцтва 1999 г. паказаў 


пераважную большасць беларусаў (81, 79) 


сярод народа Беларусі, што вельмі істотна 
ў сэнсе самавызначэння пасля інтэнсіўнай 
супрацьлеглай прапаганды, якая інспіра- 
валася з самага верху на працягу некалькі 
гадоў. 

Па-другое, 85,6 76 беларусаў лічаць 
роднай мовай беларускую, а 41,4ў9 і дома 
размаўляюць на ёй. Акрамя гэтага значная 
колькасць грамадзян Беларусі іншых 
нацыянальнасцяў таксама лічаць яе роднай. 

Такім чынам, у лютым 1999 г. на 
Беларусі фактычна адбыўся сапраўдны 
рэферэндум па мове, бо на гэты раз у 
паштовыя скрынкі не кідалі спецыяльныя 
шпаргалкі з падказкамі, як трэба “правіль- 
на” галасаваць. 

Калі больш за 8570 беларусаў і нема- 
лая колькасць жыхароў іншых нацыяналь- 
насцяў Беларусі лічаць роднай мовай 
беларускую, дык улады, пачынаючы з 
кіраўніка дзяржавы і ўсіх хто мае нейкае да 
яе дачыненне, абавязаны зрабіць усё, каб 
гэтая мова была не толькі роднай, а паўся- 
дзённай у грамадскім жыцці дзяржавы. й 

Мы спадзяёмся, што Нацыянальны 


сход зрэшты павернецца іварах за пра- 
блемы выхавання, адукаці і сапраўднай, а 
не дэклараванай роўнасці і нават прыя- 
рытэту ва. ўжыванні беларускай мовы ў 
грамадскім жыцці. 

Неўзабаве Нарвегія будзе трымаць 
справаздачу перад ААН за гое, што яна 
ігнаравала вельмі малую этнічную групу 
сколтаў, у якіх ёсць свая мова і культура. І 
ў вышэйшай ступені ганебна, што да гэтага 
часу і ў нас на Беларусі з пераважнай 
большасцю беларускага насельніцтва няма 
нават беларускага нацыянальнага уні- 
версітэта. 

Спадзяёмся, што ў Нацыянальнага 
Сходу хопіць розуму і разважлівасці для 
таго, каб адмовіць аўтарам зламысных і 
крывадушных “паправак” і “дапаўнен- 
няў”, аб якіх згадвалася ў пачатку заявы, 
каб у чарговы раз не паставіць і нашу 
краіну да ганебнага слупа неадукаванасці 
і цемрашальства. 

Старшыня Віцебскай гарадской 
“. рады ТБМ В. М. Арлоў. 
Прынята 11.01.2001 г. 








РЭСПУБЛІКА БЕЛАРУСЬ 


МІНСКІ ГАРАЯСКІ 
ВЫКАНАЎЧЫ КАМІТЭТ 


УПРАЎЛЕННЕ АДУКАЦЫІ 


ГАЯМО, :, Мннск вул Кірава, 3 


РЕСНУБЬЛНЬ Я ЬЕЗЧРУ 


МНАНСКНЯ ГОРоЎЗСКО й 
НСПОЯННІЕЛЬНЫЙ КоОМН І; Т 


УПРАВЛЕННЕ ОЬРАЗОВАННЯ 


зна Ма Я 








25.01.2001 г. Хе 6-03/180 


Таварыства беларускай мовы імя Ф. Скарыны 
Упраўленне адукацыі Мінгарвыканкама паведамляе, што ў 2000/2001 навучальным 
годзе ў горадзе Мінску функцыянуе ІІ беларускамоўных школ: СШ Хе 68, 131, г.І1] 
(Заводскі р-н), СШ Ле 89, 110 (Кастрычніцкі р-н), СШ Ле 60 (Маскоўскі р-н), СШ Ле 2 
(Ленінскі р-н), СШ Ле 72 (Партызанскі р-н), г.9, СШ Хе 190 (Першамайскі р-н), г.4 


(Фрунзенскі р-н). 


Беларускамоўныя класы ёсць у наступных рускамоўных школах: Меле 5, 877, 82, 
92, 109, 120, 135, 141, 142, 143, 144, 173, 210, г.214 (Заводскі р-н); І, 11, 30, 52, 71, 74, 75, 90, 
119, 168, 194 (Кастрычніцкі р-н); 15, 40, 59, 153, 164 (Ленінскі р-н), 3, 12, 39, 67, 101, 145, 


146, 160, 165, 170, 181, 192, 205, 208, 209, 213, 215, 218, г. 10 (Маскоўскі р-н); 10, 22, 


86, 108 


(Партызанскі р-н); 63, 70, 73, 84. 88. 115. 121. 137, 163, 177. 184, 191, 197 (Першачайскір-н); 
г.8, 23, 27, 66, 91, 130, 147 (Савецкі р-н), г. 13, 16, 38, 81. 96, 99, 136, 138, 140, 150, 151, 166, 
167, 175, 176, 180, 193, 211 (Фрунзенскі р-н); г.3, СШ Ле 35, 37, 104 (Цэнтральны р-н). 


Начальнік упраўлення 


М.С. Ціцянкоў. 

Даўнейшы дакумент на 


. 


старабеларускай мове 


Вядомы асветнік Ва- 
сіль Цятнскі - Амельяновіч 
нарадзіўся каля 1540 года ў 
небагатай сям'і беларускага 
шляхціца на Полаччыне ў 
маёнтку Цяпіна. Біяграфіч- 
ныя звесткі вельмі скупыя. 
Вядомы тры судовыя працэ- 
сы, якія вёў Цяпінскі з свая- 
ком, панам, кіеўскім мітра- 
палітам за сваю маёмасць. 
У 70-80 гадах ХУІ ст. пачаў 
перакладаць і друкаваць на 
беларускай мове “Евангел- 
ле”, але адсутнасць матэры- 
яльных сродкаў не дазволі- 
ла яму закончыць выданне. 
Памёр каля 1604 г. Яшчэ 
вядомы судовы працэс па- 
між сынамі за бацькаў маён- 
так. (3 хрэстаматыі па 
старажытнай бел. літ-ры). 

Г вось чытаю “Рэестр 
маёнтка Цяпіна ў ваявод- 
стве Полацкім, што нале- 
жыць Мікалаю Служку”, 
складзены ў 159] годзе. 
Запісаў увесь, каб уявіць яго 
невялікі памер. Мяркую, 
што ён належаў Васілю Ця- 
пінскаму і часова ішоў у 
заклады і арэнду. 

“Инвентар»ь именья Тя- 
пинского, списаный черезь 
мене Павла Любоіцинского, 
за расказаньем»ь... пана Ми- 
калая Служки, списавши 
дворь, оборе, гумно, бояре, 
села (соло), вшииткими кгру- 
нтами п пожитками, до того 
именья належачими, яко тое 
нменье Тяппнское здавна 
само вь собе маеть, ... его 
милости пану Юрью Нарке- 
вичу заставою на три годы 
по собе идучие .. вь моць и 
держанье подалемь вь року 
І59І. 


Напродь, по правой 
руцэ вшодвши вь двор» 
клеть на подклетте сь дверь- 
ми, сь пробоями, и зь зашчеп- 
камни, запюкь; сырница, пе- 
карня старие, светлица на- 
противь зь дверми просты- 
ми безь завесовь, зь окнами 
тремя малыми безь заве- 
совь, скончины, клеть ста- 
рая ниская соломою крыта; 
подле гое клети на подрубе 
повая драннцами крытая... 
только зь зашчепками; под- 
ле тоежь зрубь на светлицу 


амачазс? 


новый безь сень и безь 
оконь, накрыта соломою, 
лазня зь сенцами, верхь не 
накрытый, ижба чорная, 
старая немалая сеньми, кры- 
та драницами, стайня нема- 
лая, драницами крыта зь 
воротами простыми; фортка 
зь двора до огорода овоіцо- 
вого, другая фортка до сад- 
ку, в котормь ішцеповь и 
присадовь есть; в томь дво- 
ре ульевь псчоль шестеро- 
насте; обора рубленая со- 
ломою крыта, хлевь рубле- 
ный на свиное, дворь вколо 
заметом»ь огорожен»ь и зруб'ь 
новый поставленый на избу 
чорную. 

Статокь вшелякий: ко- 
ровь две рыжихь, подтол- 
ковь двое, третячковь бы- 
ковь два, третьяк а лон- 
цакь, овець осморо, козь 
четверо, свиней великихь на 
плодь четверо, вепровь год- 
ных» на кормленье четверо, 
подсвинковь пятеро, гусей 
пятеро, куровь двоенасте; 
Клячи робочие: конь шер- 
стью гнедой десятым»ь ле- 
томь, кляча шерстью воро- 
ная лысая на четвертое ле- 
то. 

Гумно: напервей воро- 
та безь накрытья, вшодшаи у 
ворота... пуня рубленая, 
накрыта, сяна есть зложоно- 
го возовь шесть, одрина 
новая для млоценья збожа, 
крыта соломаю, подле тое 
осеть зь накрытьем»ь, пере- 
плотовь по обудвух сторо- 
нахь семнадцать; гумно 


«агорожено половица новым ь 


заметомь. Збожа поданое 
пану Наркёвічу..:..Жита 
засеяного бочок» 22. жита не 


молоченого копь 20, пшени- 
цы бочокь 3, ярицы подлое 
немолоченое копь 20, ечме- 
ню копь 15, овса копь ІО, 
гороху бочокь 2, гречихи 
бочокь 5, конопель поль 
бочки, варива кади две: одна 
капусты, а другая ботвинья; 
пива ушатковь 4, меду І, 
соломы ярное на кормленье 
статку зь 20, сена стирта на 
заболотье, ставь зорваный 
подь двором», МлЫНЬь 
старый непокрытый; в» се- 
редине жорновые камени 


два, до того млына железа; 
веретено, сопли два, парпли- 
ца, обручи два, упусть. 

Бояре Тяпинские: Хо- 
мековь дДымовь три... ПО- 
винны конемь служить и 
платить копь три грошей... 
(яшчэ два прозвішчы, усіх 
хат 7), Авшинсы бояре по- 
винны вь рокь служить До- 
рокч» три. 

Весь Моковска: Ми- 
халко Красиловичь, дым»?, 
повинень дать копу грошей 
литовскихь, меду пресного 
пуды два, а третий липцу, на 
работу повинень толокь 
шеснадцать ходить, подводу 
разь вь рок» зь листем», 
зайца; (яшчэ два прозвішчы, 
два дамы, плацяць цыншу - 
чыншу грошай сарак, без 
мёду). 

Соло (село) Присток: 
два прозвішчы, хат тры, 
пляцяць грошай коп дзве, 
падводу раз у год. 

Соло Тяпинское: Лукь- 
янь Стрыжовь, ДЫМЬ, ПОВИ- 
нен служить толокь 16, цын- 
шу платить грошей сорок», 
меду пресного пултора пу- 
да, подводу разь вь рок», 
зайца; (далей запісаны 13 
прозвішчаў, хат 15, павін- 
насці тыя самыя, зайца ўсе, 
але без мёду). 

Подданые 4, которые 
повинни на работу ходить, 
мають усю зиму по два дня 
ходить, а по третьему дню 
мають пойти одь Юрья свя- 
тога вешнего ажь до осен- 
него: напордь Гарасимь Ов- 
сюковичь, служба, повинень 


.ходить зиме по два дня, а 


лете, па три; (далёй.Чатыры 
прозвішчы з іымі ж абавяз- 
камі). 

Якоть при томь пода- 
нью водлуг сего реестру 
вознымь господарским» во- 
еводства Полоцкого Барто- 
шевич'ь был и шляхта... при 
печати моей и печать свою 
приложили; пань Янович» а 
пань Рагоза руку свою влас- 
ною письмом» руским под- 
писали. Писань у Тяпине. 
Ежы Наркевич власнон рэн- 
КОН”. 

Міхась Пузіноўскі, 
г. Ашмяны. 





“Стрэчанне - Грамніцы 


Галоўнае свяга апошняга месяца зімы 
мае сталае месца ў календары - 15 лютага 
і двайную назву: Стрэчанне - самую 
сгаражытную, і Грамніцы -- больш познюю, 
звязаную з ушанаваннем агню. 

Першая назва шырока ілюструецца ў 
стрэчанскіх карагодах: 

А ў нас сёння Стрэчанне, Стрэчанне, 

Зіма з летам стрэлася, стрэлася. 

Лета зіму піхнула, піхнула, 

ў ножачку звіхнула, звіхнула. 

Зіма пайшла плачучы, плачучы, 

Лета пайшло скачучы, скачучы. 

Асноўнымі тэатралізаванымі антрапа- 
мерфнымі фігурамі стрэчаньскіх песень 
уяўляецца Зіма і Лета, вакол якіх развіваец- 
ца драматызаванае дзеянне: 

- Ой, чалом, цёплае лецейка! 

- Ой, здарова была, халодная зімачка! 
Што цябе, лецейка, узвялічаюць, 
Мяне, зімачку, праклінаюць? 

Бо ты, зімачка, халодная, 

Лугі, балоты памарозіла. 

Ой, я, лецейка, вясёлае, 

Лугі, горы ізмачыла, 

Лугі, горы ўзвесяліла, 

Ой, там хлопчыкі збіраюцца, 

Да на мёд, квас складаюцца. 

Ой, ты, Іваначка кладзі больш, за ўсіх, 
Твая Ганначка лепш за ўсіх. 


Другая назва свята Грамніцы звязана 


з богам маланкі Грамаўніком і мае прыго- 
жую рытуальную форму. Перад 15 лютага 
на Грамнічнага бацьку (14 лютага) рыхта- 
валіся часам у рост чалавека грамнічныя 
свечкі з воску, якія запальваліся або ад 
“жывога агню” або ў царкве. Іх трэба 
запаленымі прынесці дахаты і запаліць 
свечкі ля бажніцы і крыжападобна пад- 
смаліць пасмачы валасоў на галаве ва ўсіх 
хатніх і наваг жывёл з ахоўнымі мэтамі. 

Са святам і надвор'ем у гэты час 
звязаны шматлікія прыказкі і прымаўкі: 

Калі на Стрэчанне адліга - ураджаю 
будзе фіга. 

Люты на парог - зіме збівае рог. 

Калі на Грамніцы певень нап'ецца з 
лужыны вадзіцы, тады на Юр'я вол наесца 
травіцы. 

Пытаецца люты, ці добра абуты. 

Грамніцы - скідай рукавіцы. 

Люты - час звярыных вяселляў. 

Люты ілгун: адзін бок грэе, другі - 
студзіць. 

Люты вясну рыхтуе. 

Люты месяц - бакагрэй, бок карове 
абагрэў: ікарове, і быку, і старому лайдаку. 


З 19 па 25 люгага ў гэтым годзе 
пройдзе Масленка, у апошні дзень якой 
пачынаецца гуканне вясны. 


Васіль Ліцьвінка. 








'“ВЕБЫ ВРЯ БАЎНІХ 
НаЧЬВІНаЎ 
Ва 1434 гора” 


Чарговая балада “Спеваў...” прысвечана Вялікаму князю Ліцьвінскаму ў 1293 - 
1516 гг. У баладзе Чачота расказваецца аб паходах Віценя на Рыгу і польскія гарады 
Браўнзберг (цяперашняе Бранева), Каліж і Добжын. 

Як паведамляе Т.Нарбут, Віценя забіў гром. Ягонае цела завезлі на капішча 
Свінтарога і спалілі там згодна з паганскім звычаем. 

Канцоўка балады як бы падкрэслівае, што з імеме слаўнага збройнага рыцара Віценя 


звязана нараджэнне герба Пагоня. 


На музыку пакладзена толькі другая частка балады, але мы падаём увесь тэкст, 
таму што ён зусім паспяхова пасуе да той жа музыкі. 


ХХІІ. ВІСЕНЬ, ВЯПІКІ КНЯЗЬ 
ПІТОЎСКІ, 1283-1315 г.г. 


Ян Чачот, пераклад Кастуся Цвіркі 


Ўмерана 

ска - ві - цаў. 


Вера наша, хрысціянства! 
Шмат ты ран крывавых мела, 
Покуль сэрцы ўсе ў паганскай 
У Літве заняць здалела. 


Бо цябе, што ўсім вяртаеш 
Дабрыню, любоў, спагаду, 
Прышчапіць Літве хацелі 
Праз пажары, кроў і здраду. 


Ордэн той, што меч крывавы 

Нёс на ўласных дабрачынцаў, 
Што ў набегах нішчыў Польшчу, 
Што біў прусаў, бы злачынцаў. 


Што ішоў вайной на ўласных 
Светароў ды на рыжанаў, 
Жыў рабункамі. Таму так 
Шчыраваў “для хрысціянаў”. 


Мечам злым хрысціў Літву ён, 


Пляжыў жмудзь, знёс мур Рамновы. 


На пажарышчах тых ставіў 
Ён за замкам замак новы. 


чах, ад Літ-вы 






ўсё пад - сту - піц - ца. 


Музыка Пятра Русава 


ы 
сеў Ві - цень, князь ра-шу - чы, муд-ры, сме - лы. Кры-жа- 
137 

ад -вёў ён стрэ- лы. Све-та- 





біў і мяш- ча - нам, 

каб зма-гаў - ся з кры - жа- 


Ры - гу, 





Сам Пя 


воб- ліск 


воб- ліск блі-ска-ві-цаў. 


Ды на трон Літвы сеў Віцень, 
Князь рашучы, мудры, смелы, 
Крыжакоў ён біў у сечах, 

Ад Літвы адвёў ён стрэлы. 


Светарам жа іх ён собіў 

І мяшчанам, што раўкамі 
Прывялі яго пад Рыгу, 

Каб змагаўся з крыжакамі. 


Пад Браўнзберг, Каліш і Добжын 
Ён хадзіў з сваёй Літвою, 
Праслаўляў наш край у свеце 
Зброяй праведнай сваёю. 


Нездарма ж і смерць да князя 
Не магла ўсё падступіцца. 
Сам Пярун яго ў нябёсы 

Ўзяў пад вобліск бліскавіцаў. 


Шмат хто ў час той, кажуць, бачыў, 
Як між хмар, дзе золак мройны, 

На кані, бы месяц, белым, 

Пралятаў ён, рыцар збройны. 





(Працяг. Пачатак у 
нумарах. ) 

Спачатку міліцыянеры і дружыннікі 
весела смяяліся, казалі бамаўцу, каб ён не 
“ламаў камедыю”, перастаў прыдурняцца 
і не браў на “понт”, але праз дзесяць хвілін 
несупыннага енку пачалі па чарзе спало- 
хана заглядваць у аптэчку. Яна вісела на 
сцяне і ў ёй была адна шклянка, якой 
міліцыянеры пілі самагонку, што прывозілі 
з рэйдаў. (Тут жа звычайна пісалі акты на 
знішчэнне гэтай атруты.) Яшчэ праз пяць 
хвілін рука дзяжурнага пацягнулася да 
тэлефоннага апарата і палец неахвотна 
крутануў зусім непажаданае “057. 

Неўзабаве прыехала “Хуткая дапа- 
мога”. Урач Банкевіч, які губляўся ў 


папярэдніх 


здагадках наконт усяго гэтага, увайшоў у 


Язза Палатка 


р 





А, 


пакой дзяжурнага важна нясучы перад 
сабою чамаданчык з лекамі. 

Лейтэнант Піліпчук папрасіў, каб 
доктар даў Строку ўкол ад сімулянства, 
упэўнены, што такія ўколы існуюць. 
Банкевіч, як і належыць доктару, уважліва 
паглядзеў на хворага, цвяроза ацаніў 
сітуацыю і цвёрда вырашыў адпомсціць 
міліцыянерам за здзек у мінулы раз. 

Ён паслухаў Строка, пастукаў па 
спіне, замераў ціск і, быццам бы паміж 
іншым, запытаў: 

-- Вас білі? 

Тут, перабіваючы адзін аднаі:о, 
дружна загаманілі дружыннікі і лейтэнант, 

Хто яго біў? 
- Ніхто яго не чапаў... 
- Каму ён пагрэбны ... 

Банкевіч зноў не звярнуў увагі на Ўвесь 
гэты шум-гам і зноў запытаў у чалавека, 
які ляжаў перад ім на падлозе і так страшна 


лямантаваў. 

-- Скажыце: ці штурхалі вас пад 
сэрца? 

-- Вось ён, паказаў Строк на 


Піліпчука. -- У плечы біў .. --- і зноў зароў 
немым голасам. 

--. Ясна. Зараз мне ўсё ясна, 

Банкевіч устаў з калень і паглядзеў на 
лейтэнанта вачыма, якімі пракурор глядзіць 
на злачынцу. Той у адзін момант расчырва- 
неўся і тут жа зрабіўся белым, як крэйда. 
твар, вушы, шыя. 

--Небіў я яго! Не біў! Я проста 
папіхнуў яго ў плечы, калі ён не выходзіў з 
машыны. 

Строк загаласіў яшчэ мацней. 

--Я ўпэўнены, што гэта інфаркт. 

-- Гэта ад гарэлкі ў яго. 

Ведаючы, што нашыя міліцыянеры 
знаюць медыцыну, як свае службовыя 
абавязкі, Банкевіч рашуча пайшоў у атаку. 

-- Гад удару таксама. Верагодней, 
што ад удару. Гэта вам скажа любы 
доктар. 

Дзяжурны па райаддзелу капітан 
Елісееў перапалохаўся да паўсмерці, на 
усякі выпадак, хуценька адправіў дружын- 
нікаў на маршрут, сам клікнуў Банкевіча 
ў другі пакой і пачаў шэптам гаварыць: 

-- Тут х-хлопцы-ы сёння п-прывезлі 
... Во-о! -- Елісееў выцягнуў з-пад стала 
вялізны глячок нейкай мутнай вадкасці. -- 
В-вось такая штука. Давай па шклянцы. 

-- Н-не! Не! Яне п'ю!-- доктар затрос 
галавою. 

-- Ты? -- капітан кісла ўсміхнуўся, бо 
ведаў Банкевіча не першы год. -- Папраў- 
дзе, вось такая штука. Трымай шклянку. 


аснавальнік: 
ТБМ імя Францішка Скарыны. 


Пасведчанне аб рэгістрацыі: 
Ло 83 ад 28 чэрвеня 1996 г. 


Адрас рэдакцыі: 


220005, г. Менск, вул. Румянцава, 13. 


Адрас для паштовых адпраўленняў: 
251300, г. Ліда-2, п/с 7. 
(Е-тай: педііааПІіпруо.егобпо.бу 

Я сур'ёзна не п'ю. 

-. Даўно? -- адздзіўлення ў капітана 
расшырыліся Вочы. 

-- Другі тыдзень, --з задавальненнем 
адказаў Банкевіч. 

-- Дык вазьмі з сабою. Хлопцаў 
пачастуеш. Дзе яны зараз дастануць. 
Позна ўжо. Вечар. 

-- У нас на працы не п'юць, -- сказаў, 
як адрэзаў, Банкевіч і, гледзячы на парва- 
ную калашыну лейтэнанта, запытаў: -- 
Што гэта ў вас з нагою. 

-- Сабака ўкусіў, -- шчыра адказаў 
Піліпчук. 

--- Шалёны " 

--Бульдог. Адразу відаць парода... 
Але вось што цікава! Стаў каля гэтага 
алкаголіка і нікога не падпускае. Вочы 


ЧЫрВоныя... 

-- Як вы сказалі? 

-- Вочы чырвоныя, кажу, -- паўтарыў 
лейтэнант. 

-- Калі вочы чырвоныя, значыць, 
шалёны. 

Доктар хуценька прынёс з суседняга 
пакоя свой чамаданчык і адчыніў яго. 

-- Распранайцеся. Дам укол супроць 
шаленства. Сёння адзін і запішу ў картку. 
Заўтра пойдзеце на прыём. Там вам 
назначаць курс лячэння ў сорак уколаў. 

Піліпчук не баяўся уколаў, але пра- 
цяглы курс лячэння ўшчэнт ламаў усе яго 
планы. Ён збіраўся хутка пайсці ў водпуск 
1 паехаць да цёткі, бо тая абяцала ажаніць 
яго на нейкай надта добрай дзяўчыне, якую 
кахалі ўсе хлопцы, але чамусьці ніхто не 
браў замуж. 

Незадаволена штосьці балбочучы 
сабе пад нос, на што доктар таксама не 
звяртаў ніякай увагі, лейтэнант пачаў 
распранацца: спусціў да кален ірваныя 
казённыя парткі, потым --- адзіныя ў свеце 
па свайму фасону і непаўторныя па малюн- 
ку -- калгасныя трусы, Якія, дарэчы, 
вельмі ўпрыгожвалі маладога хлопца. З-за 
атсутнасці мэблі, на якую можна было 
легчы, ён узяўся рукамі за крэсла і сагнуў- 
ся, добра выпучыў адно месца, такое ж 
рыжае, як і твар. Банкевічу, яшчэ 
сярдзітаму на лейтэнанта, раптам вельмі 
ўжо захацелася гваздануць нагою пад гэты 
ўтыканы рэдкімі доўгімі валасінамі рыжы 
азадак, але ён стрымаў свае эмоцыі і толькі, 
што было сілы, загнаў у сцягно ўкол. Укол 
быў настолькі балючы, што Піліпчук 
закрычаў яшчэ гучней, чым лямантаваў у 
суседнім пакоі Строк. 

Капітан Елісееў моўчкі назіраў збоку 
і ў душы радаваўся, што яго ніколі не кусалі 
сабакі, а калі доктар закончыў сваю 
справу, нясмела запытаў: 

-- Ты забярэш гэтага алкаголіка з 
сабою? 

-- Вядома. Не буду ж я пакідаць 
хворага чалавека вам, касталомам, -- 
адказаў Банкевіч і сур'ёзна загадаў: --- 
Бярыце насілкі і нясіце яго ў машыну. 

Піліпчук ўзяўся рукою за сцягно і, 
прыкульгваючы, хуценька збегаў па 
насілкі. Затым ён на пару з дзяжурным па 
райаддзелу далікатна паклалі Строка на 
насілкі і гэтак жа далікатна аднеслі яго ў 
машыну. 

Потым Піліпчук улавіў момант і 
хацеў усунуць Банкевічу ў кішэню халата 

дзесяць рублёў, 
грозна сказаў: 

-- Мець такога суседа па нарах не 
жадаю. 

Ад гэтых слоў на душы ў лейтэнанта 
Піліпчука зрабілася сумна і журботна, іён, 
як нежывы, звесіў галаву ды паплёўся 
следам за дзяжурным. 

Калі “Хуткая” ад'ехала некалькі 
соцен метраў ад міліцыі, Банкевіч папрасіў 
шафёра спыніць машыну, а сам адчыніў 
акенца паміж кабінай і салонам ды сказаў: 

-- Хворы! Свечку ў царкве не забудзь 
паставіць за маё здароўе. 

Строк зразумеў, што бяда мінавала 
яго, але дурасць пры гэтым нё прайшла, і 
ён, якіраней, павёў сябе нахабна --- сеў на 
насілкі і катэгарычна заявіў: 

-- Нікуды не паеду. Вязі на Ваша- 
біткі. 

Доктару не хацелася ехаць на гэтую 
вясёлую ўскраіну гарадка і таму ён прапа- 
наваў чалавеку: 

-- Калі жадаеш, 
назад. 

-- Не! Не! Дзякуй, я сам пайду, -- 
паспешна адказаў Строк і хуценька выска- 
чыў з машыны. 

Рыгор Банкевіч вяртаўся на службу са 
спакойным сэрцам: сённяшні паядынак з 
мясцовай міліцыяю яму ўдалося звесці 
ўнічыю. 


але той адкінуў руку і 


то магу адвезці 


ІУ 
Антон Пятровіч Крыніца -- першы 
сакратар райкама партыі -- вярнуўся 
дахаты, як заўжды, позна. Ён добра 


памятаў народную прымаўку, што веснавы 
дзень год корміць, і старанна сеяў не 
выходзячы са свайго кабінета. Толькі што 
Крыніца звязаўся з Масквой і папрасіў 
выдзеліць аўгамабіль “Мерсэдэс”, а калі 
сабраўся ісці і выпадкова глянуў у акно, то 
ўбачыў, што нейкі бэйбус з міліцыі перад 
вя.ізным натоўпам людзей дражніць яго 
любімага Тусіка. Нё раздумваючы ні 


хвіліны, ён патэлефанаваў на кватэру 
начальніка райаддзела ўнутраных спраў. 
Той доўга не мог зразумець матывы гэтага 
тэлефоннага званка, бо яшчэ ўчора на 
нейкай канферэнцыі першы сакратар хваліў 
яго за добрую працу і ставіў усім у прыклад. 
А цяпер, калі ўбачыў, што яго Тусік 
саступіў у спрэчцы з міліцыянерам -- 
падціснуў хвост і пабег прэч, -- Крыніца 
сказаў, што яго лейтэнанты ўмеюць толькі 
дражніць шчанюкоў. Начальнік райаддзела 
тут жа паабяцаў даведацца прозвішча таго 
лейтэнанта і “спілаваць яму рогі”, каб 
ведаў, да якіх сабак трэба прыставаць, а 
да якіх -- не. 

Крыніца быў галодны. як воўк у 
снежную зіму. Дома ён толькі выпіў вячэрні 
кілішак каньяку і падсунуў да сябе смажа- 
нага сома -- падарунак дырэктара мясцо- 
вага рыбгасу, як тут неспадзявана і 
патрабавальна зазваніў тэлефон. Турба- 
вала міжгародка. Верны сябар з вобласці 
папярэджваў, што да яго, Крыніцы, заўтра 
прыяджае камісія-- аж з самога ЦК! 

Затахкала сэрца і душу ахапіла рос- 
пач. 

Апетыт быў сапсаваны, але Крыніца 
ўсё ж з'еў пяцікілаграмовага сома. У час 
яды ў галаву палезлі розныя думкі: патрэб- 
ныя і непатрэбныя. Спачатку яго магутны 
аналітычны розум перабраў “усе казырныя 
карты” (любімы выраз), магчымыя вары- 
янты наступлення на камісію. Удалае 
наступленне заўжды стопрацэнтная гаран- 
тыя таго, што цябе пакінуць на пасадзе. 
Змяніўся час: цяпер камісію не задаволіш 
бочкаю мёду, камісія не паедзе ў лазню з 
дзяўчатамі ... Баяцца, баяцца за сваю 

шкуру. 
Старанна перажоўваючы цвёрдае 


мяса старога сома, ён пачаў прыдзірліва 
перабіраць магчымыя варыянты абароны. 
Тут таксама поўны правал. Новае абласное 
кіраўніцтва не мела да яго ласкі. 

Ад такога аналізу ён засумаваў і не 
заўважыў, як стаў кусаць вус сома. Калі 
заўважыў, што з'еў палову вуса, яму 
зрабілася кепска. Затрэсліся, яку ліхаман- 
цы, рукі і коленкі, разбалелася галава. І 
тут Крыніца ўспомніў, што нават у гэтым 
безвыхадным становішчы ёсць выйсце -- 
хвароба. 

Геніяльная думка -- на перыяд працы 
камісіі захварэць. 

Звычайна Крыніца лячыўся ў воблас- 
ці. Мясцовым свяцілам ад медыцыны ён нё 
давяраў і абыходзіў іх за вярсту, але 
абставіны склаліся так, што рабіць нейкі 
выбар было проста немагчыма. Трэба было 
дзейнічаць рашуча і тэрмінова. 

Антон Пятровіч паклікаў жонку і 
аб'явіў аб сваім рашэнні. Паліна ўпала на 
яго шырокія валасатыя грудзі і абрасіла іх 
чыстаю слязою. 

--. А-анто-она-ачка! Ро-одне-енькі-і! 
На каго-ф ты-ы мяне-е, сірацінушку-уу-у, 
па-кіда-аеш. Тусік, адчуваючы нядобрае, 
жаласліва завыў. 

Дзяжурныя слёзы кончыліся хутка, 
рэшткі іх Паліна расцерла па шчоках і 
пайшла збіраць мужа ў бальніцу. Акрамя 
імпартнай бялізны, спартовага касцюма, 
кітайскага ручніка, дэфіцытнага мыла, 
звышдэфіцытнай зубной пасты і шчоткі, у 
вялізную спартыўную сумку яна ўпакавала 
смажаную качку, каўбасу з ласяціны, 
вэнджаны кумпяк дзічыны, вэнджаны 
палтус, ікру чырвоную, ікру чорную, сыр 
галандскі, дзве пляшкі чэшскага піва і 
пляшку армянскага каньяку. За трыццаць 
пяць гадоў сумеснага жыцця яна добра 
вывучыла апетыг мужа і пры гэтым 
заўжды лічыла, што пры такой цяжкай і 
напружанай працы яму проста неабходна 
каларыйнае і разнастайнае харчаванне. 


Крыніца яшчэ раз успомніў сваю 
легендарную ў мясцовым народзе шмат- 
гадовую кіпучую дзейнасць і прыйшоў да 
сумнага заключэння: выратаваць яго ад 
камісіі можа толькі хвароба. 

Ён зноў адчуў сябе блага і лёг у 
пасцель. 

Паліна Крыніца скончыла прыгата- 
ванні і набрала нумар “Хуткай дапамогі”. 

Тэлефонныя званкі на “Станцыі хут- 
кай дапамогі” заўжды непажаданыя, а тым 
болей ноччу. Большая частка тых, хто 
тэлефануе ў гэты час --- старыя людзі. Іх 
турбуюць бяссоніца, колікі, а то і проста 
душыць адзінота. Яны ці пытаюць нейкую 
недарэчнасць ці кажуць нейкае глупства. 
Напрыклад: “Мне так баліць галава, так 
баліць, што я ўжо выпіла пяць парашкоў 
“фталазолу”, а яна мне ўсё роўна баліць”. 
Да такіх званкоў дактары ставяцца адпа- 
ведна. 

Слава Калодка, які сядзеў бліжэй за 
ўсіх да тэлефоннага апарата, падняў 
трубку і весела адказаў: 

-- Ал -лёў! 

Усё цудоўна! Правы засталіся цэлымі 
-- чаму ж не радавацца! 

У слухаўцы пачуўся тонкі пісклявы 
голас, падобны на дзіцячы, да якога 
прымешваўся характэрны свіст. 

(Учора ў Паліны Крыніцы, як на здзекі, 
выкрышылася палова пярэдняга зуба і яна 
ў час размовы пачала свістаць). 

--- С-с-казыце, это с-скорая? 

-- Швыдка, цітка, швыдка, -- сказаў 
Слава Калодка адзінае, што ведаў з 
братэрскай украінскай мовы, і тое пачуў у 
анекдоце. 


( Працяг у наступным нумары). 


Аўтары цалкам адказныя за падбор 

